

రూ. 5 కోట్ల డ్రాగ్స్ సరఫరా, మహిళ అరెస్ట్

ముంబై : రూ. 5 కోట్ల విలువైన డ్రాగ్స్ సరఫరా చేస్తున్న ఒక విదేశీ మహిళను పోలీసులు అరెస్ట్ చేశారు. ఢిల్లీ నుండి ముంబైకి బస్సులో మాదకద్రవ్యాలను రవాణా చేస్తున్నట్లు వచ్చిన సమాచారం ప్రకారం డ్రెక్డరేట్ ఆఫ్ రివెన్యూ ఇంటెలిజెన్స్ బృందం ఆ మహిళ ప్రయాణిస్తోన్న బస్సు వెంటిలో కాచి చాచుకట్టగా పట్టుకున్నారు. సదరు నైజీరియన్ మహిళను ఆమె ఆమె సామాను తనిఖీ చేశారు. ఆమె లగేజీని పరిశీలించిన తర్వాత, అధికారులు స్పటికాకార పదార్థపు ప్యాకెట్, ఇంకా మాత్రలు కలిగిన ఫుడ్ ప్యాకెట్లు (ఓల్డ్స్), జ్యూస్ బెట్రా ప్యాకెట్లను స్వాధీనం చేసుకున్నారు. ఫీల్డ్ టెస్ట్ కిటీని ఉపయోగించి ల్యాబ్లో పరీక్షలు చేయగా ఆ ప్యాకెట్లలో 2.56 కిలోగ్రాముల మెథాంఫెటమిన్, 584 గ్రాముల ఎక్స్ట్రా సి మాత్రలు ఉన్నట్లు నిరూపించారు. తదుపరి ఆపరేషన్లో సదరు సరుకును స్వాధీనం చేసుకున్న వ్యక్తిని కూడా అరెస్టు చేశారు.



సంపుటి - 20 సంచిక - 102 కలీంగర్ శనివారం, 21 జూన్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

వరల్డ్ రికార్డు దిశగా....

బెంట్ రాబోయే యోగా డే!

జి రెండు గిన్నెస్ రికార్డులపై దృష్టి!!

ఒకే వేదికపై మోడీ - చంద్రబాబు యోగసనాలు

అమరావతి : ఏపీ సీఎం చంద్రబాబు అరుదైన రికార్డు సాధించబోతున్నారు. ఇప్పటికే అత్యధిక కాలం ఉమ్మడి రాష్ట్ర సీఎంగా పనిచేసిన రికార్డు సొంతం చేసుకున్న చంద్రబాబు.. విభజిత ఏపీ తొలి ముఖ్యమంత్రిగా కూడా ఘనత వహించారు. ఇక పాలనలో ఎన్నో విప్లవాత్మక మార్పులు తీసుకువచ్చి రాష్ట్రంపై తన బ్రాండ్ వేసిన సీఎం.. ఇప్పుడు యోగాంగ్ర కార్యక్రమంలో గిన్నెస్ బుక్ ఆఫ్ రికార్డు సాధించబోతున్నారు. 11వ అంతర్జాతీయ యోగా దినోత్సవం పురస్కరించుకుని శనివారం విశాఖలో ప్రత్యేక కార్యక్రమం నిర్వహిస్తున్నారు. దీనికి ప్రధాని మోదీ ప్రత్యేక అతిథిగా వస్తున్నారు. విశాఖలో దాదాపు 5 లక్షల మందితో యోగా నిర్వహించడంతోపాటు ఒకేసారి రాష్ట్రవ్యాప్తంగా 2.30 కోట్ల మంది యోగా నిర్వహించేలా సీఎం చంద్రబాబు ప్లాన్ చేశారు. యోగా డే సందర్భంగా మొత్తం 22 పరల్లెల్ రికార్డులు సాధించాలనేది ముఖ్యమంత్రి చంద్రబాబు ఆలోచనగా చెబుతున్నారు. దీనికోసం వకద్వందీగా ఏర్పాట్లు చేస్తున్నారని అంటున్నారు. 'యోగా ఫర్ వన్ ఎర్త్-వన్ హెల్త్' నినాదంతో చేపడుతున్న కార్యక్రమంలో 108 నిమిషాల పాటు సూర్య

సమస్యల కార్యక్రమం నిర్వహించనున్నారు. రాష్ట్రంలో లక్ష 29 వేల ప్రాంతాల్లో యోగా నిర్వహించేలా కార్యక్రమం డిజైన్ చేశారు. అదేవిధంగా విశాఖలో 26 కిలోమీటర్ల పొడవున 326 కంపార్మెంట్లను ఏర్పాటు చేశారు. రెండు గిన్నెస్ రికార్డులతోపాటు 22 ప్రపంచ రికార్డులు సాధించడమే టార్గెట్ గా చంద్రబాబు ప్రభుత్వం పనిచేస్తోందని చెబుతున్నారు. ఈ కార్యక్రమం ద్వారా అంతర్జాతీయంగా అందరి దృష్టిని ఆకర్షించాలని భావిస్తున్నారు. గ్రామ, మండల స్థాయిలో కూడా ఎన్నడూ లేని విధంగా యోగా శిబిరాలు పెడుతున్నారు. వాస్తవానికి ఈ కార్యక్రమంలో 2 కోట్ల మందిని భాగస్వాములుగా చేయాలని ముఖ్యమంత్రి భావిస్తే.. 2.30 కోట్ల మంది రిజిస్ట్రే చేసుకున్నారు. మెత్తానికి రేపు జరిగే కార్యక్రమంతో అంతర్జాతీయంగా చంద్రబాబు పేరు మార్కెట్లో సుందరి అంటున్నారు. యోగా డే కోసం విశాఖనే మోడీ ఎందుకు ఎంచుకున్నారు? దీని ప్రత్యేకతలేంటి?... 11వ అంతర్జాతీయ యోగా దినోత్సవాన్ని విశాఖవల్లం వేదికగా నిర్వహిస్తున్న నేపథ్యంలో.. జాతీయవ్యాప్తంగానే కాకుండా ప్రపంచవ్యాప్తంగా అందరి దృష్టి విశాఖవల్లం మీద



కేంద్రీకృతమైంది. పైగా ఈ కార్యక్రమానికి దేశ ప్రధాని సరేంద్ర మోడీ ముఖ్య అతిథిగా హాజరవుతున్న నేపథ్యంలో రాష్ట్ర ప్రభుత్వం న భూతో న భవిష్యతి అనే స్థాయిలో ఏర్పాట్లు చేసింది. ఆంధ్రప్రదేశ్ రాష్ట్ర ముఖ్యమంత్రి చంద్రబాబు నాయుడు కేంద్రంలోని కూటమి ప్రభుత్వంలో కీలకంగా ఉన్న నేపథ్యంలో.. ప్రధానమంత్రి రాక ప్రాధాన్యం సంతరించుకుంది. 11వ అంతర్జాతీయ యోగా దినోత్సవాన్ని "యోగా ఫర్ వన్ ఎర్త్ వన్ హెల్త్" అనే థీమ్ తో నిర్వహిస్తున్నారు. ఇదే విషయాన్ని దేశ ప్రధాని మార్చి 30న మన్ కీ బాత్ కార్యక్రమంలో వెల్లడించారు. విశాఖవల్లం ఎందుకంటే.. విశాఖవల్లం లో ఎన్నో విశిష్టతలు ఉన్నాయి. భౌగోళికంగా ఈ నగరం ఎంతో విశాలమైంది. అత్యంత సుందరమైన సముద్రతీరం ఉంది. విస్తారమైన సముద్రం ఉంది. ప్రకృతి వరంగా కూడా ఈ నగరానికి అనేక విశిష్టతలు ఉన్నాయి. విశాఖవల్లంలో ఆర్మీ బీచ్ ప్రపంచ ప్రఖ్యాతి పొందింది. విశాఖ నగరానికి దగ్గర్లో అనేక ఆలయాలు.. ప్రకృతి రమణీయతను పెంపొందించే పర్యాటక కేంద్రాలు ఉన్నాయి. అందువల్ల సరేంద్ర మోడీ ఈ నగరాన్ని 11 అంతర్జాతీయ యోగా దినోత్సవానికి కేంద్రంగా చేసుకున్నారు. దీనివల్ల పర్యాటకంగా విశాఖవల్లం నగరానికి ప్రపంచ వ్యాప్తంగా గుర్తింపు లభిస్తుంది. ఈ నగరాన్ని సందర్శించడానికి వచ్చే

పర్యాటకుల సంఖ్య పెరుగుతుంది. గిన్నెస్ వరల్డ్ రికార్డు లక్షంగా.. ఆర్మీ బీచ్ లో యోగా దినోత్సవం ఘనంగా నిర్వహించడానికి భారీగా ఏర్పాటు చేశారు. ఆర్మీ బీచ్ నుంచి భీమిలి ప్రాంతం వరకు ఏకంగా 26.5 కిలోమీటర్ల తీర ప్రాంతంలో యోగా దినోత్సవాన్ని నిర్వహిస్తారు. ఈ ప్రాంగణంలో దాదాపు 2.5 లక్షల మంది యోగా దినోత్సవం లో పాల్గొంటారు. వీరందరికీ యోగా మ్యాట్లు, టీ పర్శలు పంపిణీ చేస్తారు. 2023లో గుజరాత్ రాష్ట్రంలోని సూరత్ ప్రాంతంలో యోగా దినోత్సవం నిర్వహించారు. నాడు 1.53 లక్షల మంది యోగా దినోత్సవం లో పాల్గొన్నారు. అప్పట్లో అది ప్రపంచ రికార్డు సృష్టించింది. ఇప్పుడు ఈ ఘనతను విశాఖవల్లం అధిగమించే అవకాశం ఉంది. ఇక ఈ కార్యక్రమానికి ఆంధ్రప్రదేశ్లోని కూటమి ప్రభుత్వం యోగాంగ్ర అని పేరు పెట్టింది. యోగాంగ్ర కార్యక్రమంపై విస్తృతంగా ప్రచారం చేస్తుంది. అంతేకాదు గడిచిన నెలలో 21 తేదీ నుంచి ఈ నెల 21 వరకు నెల రోజులపాటు ఆంధ్రప్రదేశ్ రాష్ట్రంలో విస్తృతంగా యోగా దినోత్సవం నిర్వహిస్తున్నారు. యోగ పై ప్రజలకు అవగాహన కల్పిస్తున్నారు. ప్రజలకు ఆరోగ్య ప్రాముఖ్యత గురించి వివరిస్తున్నారు. అత్యంత ఆరోగ్యకరమైన జీవనశైలిని ప్రోత్సహించడానికి ప్రయత్నాలు చేస్తున్నారు. గడచిన నెల 21 నుంచి మొదలైన యోగాంగ్ర కార్యక్రమం.. ఈనెల 21న ముగుస్తుంది.

తెలంగాణ ప్రజలకు బిగ్ షాక్.. ఆర్టీసీ టికెట్ల ధర భారీగా పెంపు

హైదరాబాద్ : తెలంగాణ ప్రజలకు ఆర్టీసీ భారీ షాక్ ఇస్తోంది. ఇప్పటికే బస్సు పాస్ ఛార్జీలు పెంచిన ఆర్టీసీ తాజాగా మరో భారం మోపుతోంది. టోల్ గేట్ల ఫీజు పెంచారనే నెపంతో టికెట్ ఛార్జీలు పెంచారని చర్చ జరుగుతోంది. ఛార్జీల పెంపుతో ప్రయాణికులపై భారీ భారం పడింది. దాదాపు రూ.10 మేర ధర పెంచినట్లు ప్రయాణికులు అందోళన చెందుతున్నారు. అధికారికంగా ప్రకటించకుండా రహస్యంగా ఇలా ఛార్జీల భారం మోపడంపై తీవ్ర దుమారం రేపుతోంది. మహా లక్షి పథకం అమలుతో ప్రజలపై అదనపు భారం మోపుతున్నారనే విమర్శలు వస్తున్నాయి. తెలంగాణ ఆర్టీసీ అన్ని ఎక్స్ప్రెస్ బస్సు సర్వీసుల్లో టికెట్ రేట్లు రూ.10 మేర పెంచినట్లు తెలుస్తోంది. ఇప్పటికే టోల్ గేట్లు ఉన్న మార్గాల్లో ఒక్క టోల్ గేట్లుకు రూ.10 చొప్పున అదనంగా వసూలు చేస్తున్నారు. హేతుబద్ధీకరణ పేరిట అన్ని ఎక్స్ప్రెస్లో ఈ ధరల పెంపు అమలువుతోంది. ఈ అదనపు భారంపై ప్రయాణికులు మండిపడుతున్నారు. నేషనల్ హైవే అథారిటీ ఆఫ్ ఇండియా (ఎన్ హెచ్ఏఐ) టోల్ ఛార్జీలు పెంచినదనే సాకుతో ఆర్టీసీ యాజమాన్యం ప్రయాణికులపై అదనపు ఛార్జీల భారాన్ని మోపుతోంది. ఇప్పటికే రాష్ట్రవ్యాప్తంగా టోల్ గేట్లు ఉన్న మార్గాల్లో ఎక్స్ప్రెస్ బస్సుల నుంచి టోల్ గేట్లుకు రూ.10 చొప్పున ప్రయాణికుల నుంచి వసూలు చేస్తోంది. రేషనరైజేషన్ పేరిట రాష్ట్రంలోని అన్ని రకాల ఎక్స్ప్రెస్ బస్సు సర్వీసుల్లో టికెట్ రేట్లు రూ.10 పెంచింది. ఉదాహరణకు నిజామాబాద్ నుంచి హైదరాబాద్ వెళ్లాలంటే మూడు



టోల్ గేట్లు దాటాల్సి ఉంది. దీంతో టికెట్ రేటుకు అదనంగా ఆర్టీసీ ప్రయాణికుల నుంచి రూ.30 వసూలు చేశారు. ధరల మార్పు... గతంలో హైదరాబాద్ కు ఏపీ బస్సుల్లో టికెట్ రూ.430 ధర ఉండగా.. ప్రస్తుతం రూ.460 వసూలు చేస్తున్నారు. ఎక్స్ప్రెస్, ఎలక్ట్రిక్ బస్సుల్లో టికెట్ రూ.360 ఉండగా 390కి పెంపు. రామగుండం మార్గంలో... హైదరాబాద్ నుంచి రామగుండం వెళ్లే మార్గంలోనూ 3 టోల్ గేట్లు ఉన్నాయి. ఈ మార్గంలోనూ ప్రయాణికుల నుంచి అదనంగా రూ.30 వసూలు చేస్తున్నారు. కిలోమీటర్ల


రేషనరైజేషన్ పేరిట అన్ని ఎక్స్ప్రెస్ సర్వీసుల్లో టికెట్ల రేట్లు ప్రస్తుత ఛార్జీలతో సంబంధం లేకుండా రూ.10 చొప్పున పెంచారు. కరీంనగర్ నుంచి పెద్దపల్లి వరకు ఎక్స్ప్రెస్ టికెట్ రూ.60 నుంచి రూ.70కి పెంపు. కరీంనగర్ నుంచి మంధని వరకు రూ.100 నుంచి 110కి పెరుగుదల వరకు ఛార్జీలు... కాంగ్రెస్ ప్రభుత్వం అధికారంలోకి వచ్చాక ఆర్టీసీ భారీగా వడ్డన చేస్తోంది. గతంలో చిల్లర సమస్య సాకుతో టికెట్ రేట్లును రౌండ్ ఫిగర్ చేస్తున్నామని చెప్పి ఛార్జీలను పెంచిన విషయం తెలిసింది. ఎలక్ట్రిక్ బస్సుల్లో గ్రీన్ ట్యాక్స్ పేరిట అదనంగా రూ.10 వసూలు చేస్తున్నారు. వారికి ఉచితం.. మళ్ళీ భారం... మహా లక్షి పథకంతో ఉచిత బస్సు ప్రయాణంతో ఆర్టీసీ సేవలు సాధారణ ప్రజలకు భారంగా మారాయి. బస్సుల్లో సీట్లు ఖాళీగా ఉండడం లేదు. అరకొర బస్సుల్లో నిలబడి వెళ్తున్న ప్రయాణికులకు కొత్తగా టోల్ పేరిట అదనపు ఛార్జీలు వసూలు చేయడంపై ఆగ్రహం వ్యక్తం చేస్తున్నారు. హైదరాబాద్ లో బస్సు ఛార్జీలు పెంచిన ఆర్టీసీ ఇప్పుడు టోల్ పేరిట ధరల పెంచడం ఏమిటని ప్రయాణికులు నిలదీస్తున్నారు. మహిళలకు ఉచిత ప్రయాణం కల్పించి.. పురుషులపై అదనపు భారం మోపడం సరికాదని చెబుతున్నారు. ఈ వ్యవహారంపై త్వరలో బీఆర్ఎస్ పార్టీతోపాటు బీజేపీ, వామపక్షాలు పోరాటానికి సిద్ధమవుతున్నాయి.



ఫోన్ ట్యాపింగ్ కేసు..

ఐదో విడత ప్రభాకర్ రావును సుదీర్ఘంగా ప్రశ్నించిన సిఐ

హైదరాబాద్: ఫోన్ ట్యాపింగ్ కేసులో ఎన్ఐఐటీ మాజీ చీఫ్ ప్రభాకర్ రావును శుక్రవారం సిఐ అధికారులు సుదీర్ఘంగా విచారించారు. జూబిలీహిల్స్ పీఎస్లోని సిఐ కార్యాలయంలో 8 గంటలకు పైగా ప్రశ్నించారు. ఇప్పటికే ఈనెల 9, 11, 14, 19 తేదీల్లో విచారించిన సిఐ అధికారులు .. ఇవాళ నిందితులు.. సాక్షుల వాంగ్మూలాల ఆధారంగా ప్రశ్నించినట్లు సమాచారం. విచారణలో ప్రభాకర్ రావు సిఐకు పూర్తిగా సహకరించలేదని సమాచారం. కీలకమైన ప్రశ్నలకు సమాధానాలు దాటవేసినట్లు తెలుస్తోంది. దర్యాప్తును ప్రభాకర్ రావు సహకరించడం లేదని సిఐ అధికారులు కోర్టుకు తెలిపే అవకాశముంది.



హైదరాబాద్: గోదావరి - బనకచర్ల ప్రాజెక్టుకు సంబంధించి ఆంధ్రప్రదేశ్ ముఖ్యమంత్రి చంద్రబాబుతో చర్చలు జరిపేందుకు తాము సిద్ధంగా ఉన్నామని తెలంగాణ ముఖ్యమంత్రి రేవంత్ రెడ్డి స్పష్టం చేశారు. ఎవరితోనూ వివాదాలు కోరుకోవడం లేదని, అయితే తెలంగాణ హక్కులను మాత్రం వదులుకునే ప్రసక్తి లేదని ఆయన తేల్చి చెప్పారు. శుక్రవారం ఢిల్లీలో మీడియాతో మాట్లాడిన రేవంత్ రెడ్డి, పలు కీలక అంశాలపై తన అభిప్రాయాలను పంచుకున్నారు. బనకచర్ల ప్రాజెక్టు విషయంలో ఆంధ్రప్రదేశ్ ప్రభుత్వం తొలుత తెలంగాణను సంప్రదించకుండా నేరుగా కేంద్ర ప్రభుత్వానికి ప్రాథమిక సాధ్యసాధ్యాల నివేదిక (సీఎఫ్ఆర్) సమర్పించడమే ప్రస్తుత వివాదానికి మూలకారణమని రేవంత్ రెడ్డి అన్నారు. 'సీఎఫ్ఆర్ ఇచ్చే ముందే మాతో చర్చించి ఉంటే ఈ వివాదం ఉండేది కాదు. కేంద్రానికి ఏపీ నివేదిక ఇవ్వగానే, కేంద్రం కూడా అన్ని రకాల చర్యలకు సిద్ధమవుతోంది'

అని ఆయన వివరించారు. ఈ అంశంపై చర్చించేందుకు తమకు ఎలాంటి బేషజాలు లేవని, ఇద్దరు ముఖ్యమంత్రులు కూర్చుని ప్రాజెక్టుల వారిగా సమస్యలపై మాట్లాడుకుందామని ఆయన సూచించారు. 'ఒక రోజు కాదు, అవసరమైతే నాలుగు రోజులైనా చర్చిద్దాం. రాష్ట్రాల మధ్య జలవివాదాలు చర్చల ద్వారానే పరిష్కారమవుతాయి. న్యాయం, సాంకేతిక అంశాలను పరిశీలిద్దాం' అని రేవంత్ రెడ్డి తెలిపారు. ఈ నెల 23న తెలంగాణ రాష్ట్ర కేబినెట్ సమావేశం జరగనుందని, ఈ భేటీలో బనకచర్ల అంశంపై సమగ్రంగా చర్చించిన తర్వాత, ఆంధ్రప్రదేశ్కు అధికారికంగా చర్చలకు ఆహ్వానిస్తామని ముఖ్యమంత్రి వెల్లడించారు. 'ఒక అడుగు ముందుకేసి మేమే ఏపీని చర్చలకు పిలుస్తాం. తెలుగువారి మధ్య అవసరమైన సమస్యలు ఉండొద్దు. పైన, కింద ఉన్న రాష్ట్రాలతో వివాదం కోరుకోవద్దు' అని ఆయన అన్నారు. విభజన చట్టంలోని అంశాలను పరిష్కరించుకునేందుకు

గోదావరి-బనకచర్ల ప్రాజెక్టుపై చంద్రబాబుతో చర్చలకు సిద్ధం

కేబినెట్ లో బనకచర్ల ప్రాజెక్టుపై సమగ్రంగా చర్చిస్తాం - సీఎం రేవంత్ రెడ్డి

ఇప్పటికే అధికారులు, మంత్రుల స్థాయిలో కమిటీలు ఏర్పాటు చేశామని గుర్తుచేశారు. ఈ సందర్భంగా గత బీఆర్ఎస్ ప్రభుత్వంపై రేవంత్ రెడ్డి తీవ్ర స్థాయిలో విమర్శలు గుప్పించారు. కృష్ణా, గోదావరి జలాల విషయంలో గత ప్రభుత్వం పూర్తిగా విఫలమైందని, తెలంగాణ హక్కులను ఆంధ్రప్రదేశ్కు ద్వారావడం చేసిందని ఆరోపించారు. 'నీకు .. నిధుల పేరిట బీఆర్ఎస్ నేతలు మోసపూరిత సెంటిమెంట్లు అడ్డుపెట్టుకున్నారు. రాయలసీమను రత్నాలసీమ చేస్తానని కేసీఆర్ అన్నారు. గోదావరి జలాలను ఏపీ ఉపయోగించుకుంటే తప్పేంటని కూడా గతంలో వ్యాఖ్యానించారు. కృష్ణా, గోదావరి జలాలపై తెలంగాణ హక్కులను ఏపీకి రాసిచ్చింది కేసీఆర్, హరీశ్ రావులే' అని రేవంత్ రెడ్డి ఆరోపించారు. తాను కృష్ణా జలాల్లో 500 టీఎంసీలకు భూంకెట్ ఎన్ ఓసీ అడిగితే మాజీ మంత్రి హరీశ్ రావు తప్పుపడుతున్నారని, ఆయన వాదనలో పనలేదని అన్నారు. 2023లో కేంద్రానికి హరీశ్ రావు రాసిన లేఖలో కేవలం 405 టీఎంసీలు మాత్రమే తెలంగాణకు అడిగారని గుర్తుచేశారు. 'విభజన చట్టంలో పోలవరానికి మాత్రమే

అనుమతి ఉంది. బనకచర్ల అనేది పోలవరానికి అనుబంధ ప్రాజెక్టు. దీనిపై తెలంగాణ అభిప్రాయం తప్పక తీసుకోవాల్సింది. గోదావరిలో 968 టీఎంసీలు వాడుకునే వెసులుబాటు తెలంగాణకు ఉంది. కానీ, కేటాయింబినీ నీటిని వాడుకునేందుకు అవకాశం ఇవ్వకపోవడంతోనే వివాదాలు తలెత్తుతున్నాయి' అని రేవంత్ రెడ్డి పేర్కొన్నారు. కోర్టుకు వెళ్లడం కంటే ముందుగా చర్చించుకోవడమే ఉత్తమమని ఆయన అభిప్రాయపడ్డారు. ఈ వివార పరిష్కారానికి ఎలాంటి కాలపరిమితి లేదని స్పష్టం చేశారు. జూలై 6, 7 తేదీల్లో మరోసారి ఢిల్లీలో పర్యటించనున్నట్లు ఆయన తెలిపారు. అధికారం కోల్పోయిన అభిప్రాయపడ్డారు. హరీశ్ రావు విమర్శలు చేస్తున్నారని, తెలంగాణకు అన్యాయం చేసింది కేసీఆర్, హరీశ్ రావులేనని పునరుద్ఘాటించారు. కేటీఆర్కు కేంద్రమంత్రి కిషన్ రెడ్డి లైజినింగ్ అధికారిగా పని చేస్తున్నారని, కేసీఆర్కు కాశ్మీరం ఏదీమిలా మాంసం ప్రధాని మోదీ, అమిత్ షా గతంలో అన్నారుని గుర్తుచేశారు. దీనిపై కిషన్ రెడ్డి సమాధానం చెప్పాలని డిమాండ్ చేశారు.



త్వరలో రాష్ట్రానికి ఏబిసీసీ అభ్యర్థులు జిల్లాకు ఒకరు చొప్పున నియామకం

సంస్థాగతంగా పార్టీ బలోపేతం, డిసీసీల నియామకంపై వీరిచ్చే రిపోర్ట్ కీలకం

హైదరాబాద్ : తెలంగాణలో పార్లమెంట్ నియోజకవర్గాల వారిగా ఇప్పటికే పీసీసీ అభ్యర్థులను నియమించిన పార్టీ హైకమాండ్, ఇప్పుడు ఏబిసీసీ తరపున రాష్ట్రంలో జిల్లాకో అభ్యర్థి నియామకంపై దృష్టి పెట్టింది. త్వరలో లోకల్ బాడీ ఎన్నికలకు ప్రభుత్వం రెడీ అవుతుండడంతో ఆ ఎన్నికల్లో కాంగ్రెస్ సత్తా చాటేందుకు పార్టీని సంస్థాగతంగా బలోపేతం చేయడంపై ఇన్ చార్జ్ మీనాక్షి నటరాజన్ దృష్టి పెట్టారు. జిల్లాల వారిగా పార్టీ పరిస్థితి ఎలా ఉంది, నాయకుల మధ్య సమస్యయం ఉందా, లేదా... డిసీసీ అభ్యర్థులుగా ఎవరిని నియమిస్తే బాగుంటుంది, ప్రభుత్వ సంక్షేమ పథకాలు జనంలోకి ఎలా వెళ్తున్నాయి.. వంటి పూర్తి వివరాలను ఏబిసీసీ అభ్యర్థులు ఇటు ఇన్? చార్జ్ మీనాక్షి నటరాజన్ కు పీసీసీ చీఫ్ మహేష్ గౌడ్ కు పంపించనున్నారు. ఈ నివేదిక ఆధారంగానే ఆ ఇద్దరు నేతలు డిసీసీ చీఫ్ లను నియమించనున్నారు. ఇప్పటికే పీసీసీ అభ్యర్థులకు ఈ అంశాలపై మీనాక్షి నటరాజన్ కు, మహేష్ గౌడ్ కు నివేదికలు ఇచ్చారు. ఏబిసీసీ అభ్యర్థుల ఇచ్చే నివేదికతో వీరిని సరిపోల్చుకొని ఫైనల్ నిర్ణయం తీసుకోనున్నారు. మొత్తం 33 జిల్లాలకు అభ్యర్థులను నియమించనున్నారు. ఇతర రాష్ట్రాలకు చెందిన సీనియర్ నేతలు, మాజీ ఎమ్మెల్యేలు, మాజీ ఎమ్మెల్యేలు మాత్రమే ఏబిసీసీ అభ్యర్థులుగా ఇక్కడకు రానున్నారు. దీంతో పార్టీకి నిబద్ధతతో పనిచేసే వారిని డిసీసీ ప్రెసిడెంట్?గా నియమించాలని ఏబిసీసీ అభ్యర్థులు హైకమాండ్ కు సిఫారసు చేయనున్నారు. ఇతర రాష్ట్రాల నేతలు ఇక్కడకు ఏబిసీసీ అభ్యర్థులుగా వస్తున్నందున స్థానిక నేతల లాబీయింగ్ కు చెక్ పడనుందని పీసీసీలో చర్చ సాగుతోంది. జనంలో ఉన్న నేతలకే, పార్టీ కోసం పనిచేసే వారికే ఈ అభ్యర్థులు సిఫారసు చేసే అవకాశం ఉంటుందని కాంగ్రెస్ నేతలు అంటున్నారు

బల్కంపేట ఎల్లమ్మకు నీతా అంబానీ భారీ విరాళం

హైదరాబాద్, జూన్ 20: నగరంలో ప్రసిద్ధి చెందిన బల్కంపేట ఎల్లమ్మ ఆలయానికి ప్రముఖ వ్యాపారవేత్త ముఖేష్ అంబానీ భార్య నీతా అంబానీ భారీ విరాళం అందజేశారు. ఎల్లమ్మ గుడికి కోటి రూపాయల విరాళం అందించారు నీతా అంబానీ. నేరుగా టెంపుల్ బ్యాంక్ ఖాతాకు విరాళాన్ని ట్రాన్స్ఫర్ చేశారు. గత ఏప్రిల్ నెలలో నీతా అంబానీ తల్లి పూర్ణిమ, సోదరి మమతా దలాల్ బల్కంపేట ఎల్లమ్మ ఆలయాన్ని సందర్శించారు. ఈ సందర్భంగా గుడి విశిష్టతను వారికి తెలియజేశారు ఆలయ అధికారులు. అంతేకాకుండా ఆలయ అభివృద్ధికి సహకారం అందించాలని కోరారు. ఆలయ అధికారుల వినతిని తల్లి పూర్ణిమ నేరుగా నీతా అంబానీకి తెలియజేశారు. దీనిపై సానుకూలంగా స్పందించిన నీతా అంబానీ ఆలయ అభివృద్ధి కోసం కోటి రూపాయలను విరాళంగా అమ్మవారి గుడి బ్యాంక్ ఖాతాలో వేశారు. ఈ మొత్తాన్ని ఫిక్స్డ్ డిపాజిట్ చేసి.. వచ్చే వడ్డీతో నిత్యాన్నదానం చేయాలని నిర్ణయించినట్లు బెంపుల్ కమిటీ సభ్యులు తెలియజేశారు. ఇంతటి భారీ విరాళాన్ని అందించిన నీతా అంబానీ కుటుంబసభ్యులకు ఆలయ అధికారులు కృతజ్ఞతలు తెలియజేశారు. ఇక బల్కంపేట్ ఎల్లమ్మ తల్లికి నీతా అంబానీ భక్తురాలు అన్న విషయం అందరికీ తెలిసిందే. నగరానికి ఎప్పుడు వచ్చినా కూడా ఎల్లమ్మను



భారీ విరాళం

దర్శించుకుని వెళ్తుంటారు నీతా అంబానీ. ఈ క్రమంలో గత నెలలో నీతా అంబానీ తల్లి, సోదరి ఎల్లమ్మను దర్శించుకున్న సమయంలో ఆలయ అభివృద్ధి సహకరించాలని అధికారులు కోరారు. తల్లి కోరిక మేరకు.. అలాగే ఎల్లమ్మకు నీతా అంబానీ భక్తురాలు కావడంతో కోటి రూపాయల విరాళాన్ని ఆలయానికి అందజేశారు. అంతేకాకుండా దేశంలోని ప్రముఖ ఆలయాలను కూడా నీతా అంబానీ దర్శించుకుని భారీ విరాళాలు సమర్పించడం తెలిసిందే.

ప్రభుత్వానుమతిలో సాకార్యాలు కల్పించాలంటూ పిల్.. వైద్య ఆరోగ్య శాఖకు నోటీసులు

హైదరాబాద్: అలంపూర్ చౌరస్తాలోని ప్రభుత్వానుమతిలో సాకార్యాలు కల్పించాలంటూ అయిజకు చెందిన రామచంద్రారెడ్డి తెలంగాణ హైకోర్టులో ప్రజాప్రయోజన వ్యాజ్యం (పిల్) దాఖలు చేశారు. ఆసుపత్రి ప్రారంభించి రెండేళ్లవుతున్నా సిబ్బంది, వైద్యులు, మౌలిక సదుపాయాలు లేవని పిటిషనర్ పేర్కొన్నారు. జాతీయ రహదారిపై ప్రమాదాలు చోటు చేసుకున్న సమయంలో క్షతగాత్రులకు వైద్యం అందించేందుకు ఆసుపత్రి ఉపయోగపడుతుందని చెప్పారు. ఈక్రమంలో వాదనలు విన్న సీజే ధర్మాసనం వైద్య ఆరోగ్యశాఖకు నోటీసులు జారీ చేసింది. తదుపరి విచారణ రెండు వారాలకు వాయిదా వేసింది.



వాషింగ్టన్: ఇజ్రాయేల్, ఇరాన్ పరస్పర దాడులతో పశ్చిమాసియా భగ్గుమంటోంది. ఇరాన్ పై సైనిక చర్య చేపట్టేందుకు అగ్రరాజ్యం అమెరికా సిద్ధమవుతున్నట్లు అంతర్జాతీయ మీడియా వర్గాలు పేర్కొంటున్నాయి. ఈ విషయంలో రెండు వారాల్లోపు అధ్యక్షుడు ట్రంప్ నిర్ణయం తీసుకుంటారని వైట్ హౌస్ స్పష్టంచేసింది. ఈ నేపథ్యంలో ఖతర్ లోని ఎయిర్ బేస్ లో ఉన్న అమెరికా మిలిటరీ విమానాలు ఒక్కొక్కటిగా అదృశ్యమవుతున్నట్లు ఉపగ్రహ చిత్రాలు చూపిస్తున్నాయని అంతర్జాతీయ మీడియా వర్గాలు వెల్లడించాయి. ఈమేరకు గత రెండు వారాల నుంచి దాదాపు 40 మిలిటరీ విమానాలు అదృశ్యమైన శాటిలైట్ చిత్రాలు బయటకు వచ్చాయి. ఇజ్రాయేల్-ఇరాన్ యుద్ధం తీవ్రమవుతుండడంతో ఇరాన్ దాడుల నుంచి తమ ఆస్తులను రక్షించుకోవడం కోసమే అమెరికా వాటిని తరలించి ఉంటుందని నిపుణులు పేర్కొంటున్నారు. జూన్ 5న ఫ్లానెల్ ల్యాండ్ నుంచి వచ్చిన ఉపగ్రహ చిత్రాలు అల్ ఉదీద్ ఎయిర్ బేస్ వద్ద దాదాపు 40 సైనిక విమానాలను చూపించాయని అంతర్జాతీయ మీడియా తెలిపింది. వీటిలో హెర్కూల్స్ C-130 వంటి రవాణా విమానాలు, నిఘా విమానాలు ఉన్నట్లు పేర్కొంది. అయితే జూన్ 19న విడుదల చేసిన మరో చిత్రంలో ఆ ప్రాంతంలో మూడు విమానాలు మాత్రమే కనిపిస్తున్నట్లు వెల్లడించింది. అక్కడ ఉన్న విమానాలను హ్యాంగర్ లోకి గాని.. లేదా ఆ ప్రాంతంలోని ఇతర స్థావరాలకు గాని తరలించి ఉండవచ్చని అనుమానం వ్యక్తంచేసింది. అల్ ఉదీద్ స్థావరం ఇరాన్ సమీపంలో ఉండటం వల్ల అక్కడ ఉన్న యూఎస్ విమానాలు, సిబ్బందిపై తీవ్ర ప్రభావం పడే అవకాశం ఉన్నట్లు అమెరికా ఆర్మీ లెఫ్టినెంట్ జనరల్, రక్షణ పరిశోధకుడు మార్క్ స్పార్క్స్ తెలిపినట్లు మీడియా పేర్కొంది. ఈ ప్రమాదాలను నివారించడానికి తాము కృషి చేస్తున్నట్లు ఆయన పేర్కొన్నారు. ఈ ఉద్రిక్త పరిస్థితుల్లో నిరంతరం అప్రమత్తంగా ఉండాలని ఖతార్ లోని యూఎస్ రాయబార కార్యాలయం గురువారం తమ సిబ్బందికి ఆదేశాలు జారీ చేసింది. ఇజ్రాయేల్- ఇరాన్ ల మధ్య కొనసాగుతున్న యుద్ధం నేపథ్యంలో అమెరికా ఏదైనా చర్య తీసుకుంటే ఖతార్ లోని యూఎస్ స్థావరాలను లక్ష్యంగా చేసుకుని ఇరాన్ దాడులకు పాల్పడే అవకాశం ఉండడంతో ఈ ఆదేశాలు జారీ చేసినట్లు సమాచారం. ఇరాన్ పై ఇజ్రాయేల్ దాడులకు మద్దతివ్వాలా? వదలా? అనే విషయంపై అమెరికా అధ్యక్షుడు ట్రంప్ రెండు వారాల్లో నిర్ణయం తీసుకుంటారని వైట్ హౌస్ ప్రకటించడం, మిలిటరీ విమానాలను తరలించడం వంటి పరిస్థితుల నేపథ్యంలో అగ్రరాజ్యం ఎటువంటి నిర్ణయం తీసుకుంటుందనే విషయంపై సర్దుతా ఆందోళన నెలకొంది.



అంతా కేసీఆర్ కనుసన్నల్లోనే.. గోనె ప్రకాశ్ రావు సంచలన వ్యాఖ్యలు

హైదరాబాద్ : ఘోస్ ట్యాపింగ్ కేసులో సిట్ అధికారులు దర్యాప్తును వేగవంతం చేశారు. 2023 అసెంబ్లీ ఎన్నికల సందర్భంగా ఘోస్ ట్యాపింగ్ గుర్తైన నేతలను వరుసగా విచారణకు పిలిచి వారిచ్చే స్టేట్ మెంట్లను రికార్డు చేస్తున్నారు. ఈ క్రమంలోనే మాజీ ఎమ్మెల్యే గోనె ప్రకాశ్ రావు ఘోస్ కూడా ట్యాపింగ్ గుర్తొందని గుర్తించారు. దీంతో ఆయనను సాక్షిగా వాంగ్మూలం ఇచ్చేందుకు రావాలని కోరారు. అధికారులు అభ్యర్థన మేరకు ఇవాళ ఆయన ఉదయం 10.30కి జూబ్లీహిల్స్ పోలీస్ స్టేషన్ కు వచ్చి సిట్ అధికారులకు స్టేట్ మెంట్ ఇచ్చారు. ఈ క్రమంలోనే ఆయన మీడియాతో మాట్లాడుతూ.. ఘోస్ ట్యాపింగ్ తతంగమంతా బీఆర్ఎస్ అధినేత, మాజీ సీఎం కేసీఆర్ కనుసన్నల్లోనే జరిగిందని అన్నారు. ప్రభాకర్ రావు ఘోస్ ట్యాపింగ్ చేసి ఆ ఆడియోలను కేసీఆర్ తో పాటు సంతోష్ రావులకు ఇచ్చారని తెలిపారు. నాడు ఓటు కు నోటు అంతం కూడా ఈ ఘోస్ ట్యాపింగ్ ద్వారానే వెలుగులోకి వచ్చిందని కామెంట్ చేశారు. అదేవిధంగా సొంత పార్టీ నేతలు ఎమ్మెల్యే కవిత, పైలెట్ రోహిత్ రెడ్డి, రేగా కాంతారావు ఘోస్ కు కూడా ట్యాప్ చేశారని ఆరోపించారు. రాష్ట్రంలోని పెద్ద పెద్ద బిజినెస్ మెన్, సినిమా వాళ్ల ఘోస్ కు కూడా వదిలిపెట్టలేదని అన్నారు. ఎలాగైనా పూర్తి విజయం సాధించి రాష్ట్రంలో అధికారంలోకి వచ్చేందుకు విస్తృతవిడిగా ఘోస్ ట్యాపింగ్ చేశారని ఫైర్ అయ్యారు. ప్రపంచంలోనే మూడో అతిపెద్ద ఘోస్ ట్యాపింగ్ పదేళ్ల బీఆర్ఎస్ పాలనలో జరిగిందని అన్నారు. కేంద్రంలోని బీజేపీ ప్రభుత్వం కూడా ఘోస్ ట్యాపింగ్ అంశంపై విచారణ జరిపించాలని గోనె ప్రకాశ్ రావు డిమాండ్ చేశారు.



హైదరాబాద్: నగరంలోని ఎల్వీ స్టేడియంలో అంతర్జాతీయ యోగా దినోత్సవానికి కౌంట్డౌన్ నిర్వహించారు. కేంద్ర మంత్రి కిషన్ రెడ్డి అధ్యక్షతన ఈ కార్యక్రమం ఏర్పాటు చేశారు. ఇందులో మాజీ ఉపరాష్ట్రపతి వెంకయ్య నాయుడు, తెలంగాణ గవర్నర్ జ్యోత్సేష్ వర్మ, ఎంపీ ఈటల రాజేందర్, భాజపా నేత ఖుష్నా, సినీనటులు సాయి దుర్గాశేఖర్, తేజా సజ్జ, మీనాక్షి చౌదరి పాల్గొని యోగాసనాలు చేశారు. కార్యక్రమానికి నగరవాసులు పెద్దఎత్తున తరలివచ్చారు. జూన్ 21న అంతర్జాతీయ యోగా దినోత్సవం నేపథ్యంలో దీన్ని నిర్వహించారు.



హైదరాబాద్: కాంగ్రెస్, భారాన్ పార్టీలు పరస్పర అవగాహనతో ముందుకెళ్తున్నాయని కేంద్ర మంత్రి కిషన్ రెడ్డి అన్నారు. నాంపల్లిలోని భాజపా రాష్ట్ర కార్యాలయంలో నిర్వహించిన ప్రజాప్రతినిధుల సమావేశంలో ఆయన మాట్లాడారు. భారాన్ పాలనలో జరిగిన అవినీతిపై ప్రజలకు వివరించాలని పార్టీ నేతలకు సూచించారు. కాంగ్రెస్ ప్రభుత్వం అమలు చేయని ఆరు గ్యారంటీల గురించి ప్రజలకు చెప్పాలన్నారు. రాష్ట్రాన్ని రక్షించాలంటే భాజపా ప్రభుత్వం రావాలని.. ప్రజలకు విశ్వాసం కల్పించి పార్టీ అభ్యర్థులను గెలిపించాలని కోరారు. కేంద్ర ప్రభుత్వ సహకారం లేకపోతే అభివృద్ధి కార్యక్రమాలు జరగవని పేర్కొన్నారు. కేంద్రం సాయంతోనే సంక్షేమ పథకాలు అమలువుతున్నాయని కిషన్ రెడ్డి వివరించారు.



హైదరాబాద్: కేంద్ర మంత్రి బండి సంజయ్ సన్నిహితులు, సిబ్బంది ఘోస్ సైతం గతంలో ట్యాపింగ్ గురయ్యాయి. సిట్ విచారణలో దీనికి సంబంధించిన విషయాలు ఒక్కొక్కటిగా వెలుగుచూస్తున్నాయి. కరీంనగర్ భాజపా కన్వీనర్ బోయినపల్లి ప్రవీణ్ రావు ఘోస్ ను ట్యాప్ చేసినట్లు నిర్ధారణ అయింది. ఈ నేపథ్యంలో పోలీసులు ఆయనకు ఘోస్ చేశారు. నోటీసులు పంపిస్తామని.. వచ్చి వివరణ ఇవ్వాలని జూబ్లీ హిల్స్ పోలీసులు కోరారు. భారాన్ హయాంలో జరిగిన టెన్స్ పేపర్ లీకేజీ, బైంసా అల్లర్లు సహా పుటలన సమయంలో బండి సంజయ్ వెంటే ప్రవీణ్ రావు ఉన్నారు. భారాన్ హయాంలో తమ ఘోస్ ను ట్యాప్ చేశారంటూ ఇప్పటికే పలువురు కాంగ్రెస్ నేతలు ఆరోపిస్తున్నారు. ఈ అంశంపై సిట్ విచారణ కొనసాగుతోంది. భారాన్ ప్రభుత్వంలో పనిచేసిన పలువురు అధికారులను విచారిస్తున్నారు. టీపీసీసీ అధ్యక్షుడు మహేశ్ కుమార్ గౌడ్ ఇప్పటికే విచారణకు హాజరయ్యారు. ఏపీ కాంగ్రెస్ అధ్యక్షురాలు పల్లి సైతం తమ ఘోస్ ట్యాప్ చేశారని ఆరోపించారు.

ఇరాన్- ఇజ్రాయేల్ మధ్య జరుగుతున్న యుద్ధంతో పశ్చిమాసియా రణరంగంగా మారింది. ఈ ఉద్రిక్తతల నేపథ్యంలో కీలక విషయం వెలుగులోకి వచ్చింది. టెల్ అవీవ్ తో యుద్ధంలో ఇరాన్ కు చైనా రహస్యంగా సాయం చేస్తున్నట్లు తెలుస్తోంది. డ్రాగన్ కు చెందిన పలు బోయింగ్ విమానాల్లో ఇరాన్ కు ఆయుధాలు తరలిపోతున్నట్లు సమాచారం. ఫైట్ బ్రాకర్ డేటా, యూరోపియన్ ఇంటెలిజెన్స్ ను ఉటంకిస్తూ ఫాక్స్ న్యూస్ తన కథనంలో పేర్కొంది. జూన్ 14 నుంచి దాదాపు ఐదు బోయింగ్-747 విమానాలు చైనాలోని వివిధ ప్రాంతాల నుంచి బయలుదేరాయి. అవి కజిక్ స్టాన్, ఉజ్బెక్ స్టాన్, తుర్కమెనిస్తాన్ మీదుగా ప్రయాణించి ఇరాన్ వైమానిక ప్రాంతానికి చేరుకున్నాయి.

అక్కడి నుంచి అవి ఎటువైపు వెళ్తున్నాయో తెలియలేదు. అయితే, విమాన గమ్యస్థానాలు లక్ష్నో, కాన్.. అవి అసలు యూరోపియన్ గగనతలంలోకి ప్రవేశించకపోవడం గమనార్హం. సాధారణంగా ఈ రకం విమానాలను రవాణా కోసం వినియోగిస్తారు. ఈ నేపథ్యంలో ఇరాన్ కు డ్రాగన్ మిలిటరీ సాయం అందిస్తుందనే అనుమానాలు వ్యక్తమవుతున్నాయి. తన దీర్ఘకాల మిత్రదేశమైన టెక్సాస్ కు బీజేపీ సాయం చేసే అవకాశం లేకపోలేదని పలువురు నిపుణులు కూడా పేర్కొంటున్నారు. కాన్.. చైనా నుంచి ఇరాన్ కు వెళ్తున్నట్లు బోయింగ్-747 విమానాలతో తమకెలాంటి సంబంధం లేదని లక్ష్నో అధికారి చెప్పిన కార్య విమానయాన సంస్థ కార్యాలయం వెల్లడించింది. ఈమేరకు తన అధికారిక సామాజిక మాధ్యమాల్లో ఓ ప్రకటనను విడుదల చేసింది. అందులో తన విమానాలు ఏపీ ఇరాన్ గగనతలాన్ని ఉపయోగించుకోవని కార్యాలయం తెలిపింది. తమ ఎయిర్ లైన్ కార్యకలాపాలు పూర్తిగా పారదర్శకంగా ఉన్నాయని వెల్లడించింది. ఇదిలాఉండగా.. అణుస్థావరాలే లక్ష్యంగా ఇజ్రాయేల్ దాడులు చేస్తుండగా.. ఇరాన్ భారీగా క్షిపణులను ప్రయోగిస్తుంది. ఇవి పౌర నివాసాలను తాకడంతో టెల్ అవీవ్ లోనూ అనేకమంది పౌరులు గాయపడుతున్నారు. ఈ నేపథ్యంలో ఇరాన్ పై దాడికి అమెరికా కూడా సిద్ధమవుతున్నట్లు వస్తున్న వార్తలు ఈ ఉద్రిక్తతలను మరింత తీవ్రతరం చేశాయి. అయితే, టెక్సాస్ అణుస్థావరాలపై దాడి విషయంలో అమెరికా అధ్యక్షుడు డొనాల్డ్ ట్రంప్ రెండు వారాల్లో నిర్ణయం తీసుకుంటారని వైట్ హౌస్ పేర్కొంది.

సల్మాన్, అక్షయ్ ఫ్యాన్స్ మధ్య చిచ్చు పెట్టిన కాజోల్

బాలీవుడ్ క్రేజీ నటి కాజోల్ చేసిన వ్యాఖ్యలు ఇప్పుడు సల్మాన్‌ఖాన్, బాలీవుడ్ ఖిలాడీ అక్షయ్ కుమార్ ఫ్యాన్స్ మధ్య చిచ్చు పెడుతున్నాయి. రీసెంట్‌గా ఓ మీడియాతో మాట్లాడుతూ కాజోల్ బాలీవుడ్ కండల హీరో సల్మాన్ ఖాన్ స్టార్ డ్రమ్ గురించి ఆసక్తికర వ్యాఖ్యలు చేసింది. తనది అద్వితీయమైన స్టార్ పవర్ అని, దాన్ని ఎవరూ టచ్ చేయలేరనిది. సల్మాన్‌ను పొగిడే ప్రయత్నంలో కాజోల్ అక్షయ్ కుమార్‌ని తక్కువ చేసి మాట్లాడటం ఇప్పుడు రచ్చకు తెర లేపింది. అంతే కాకుండా తన స్టేట్మెంట్‌తో అక్షయ్ కుమార్ కూడా ఏకీభవిస్తాడని చెప్పి సల్మాన్ వర్సస్ అక్షయ్ ఫ్యాన్స్ మధ్య మాటల యుద్ధానికి తెర తీసింది. కాజోల్ చేసిన వ్యాఖ్యలపై అక్షయ్ కుమార్ అభిమానులు ఫైర్ అవుతున్నారు. సల్మాన్ ఖాన్ చరిష్మా, ఆయన స్టార్‌డమ్ ఎవరూ మ్యాచ్ చేయలేదే అయినా అక్షయ్ సాధించిన



విజయాలకు కూడా నమాన గౌరవం ఇవ్వాలని వారు కోరుకుంటున్నారు. సల్మాన్, అక్షయ్‌ల కెరీర్‌లో రూ. 100 కోట్ల క్లబ్‌లో చేరిన సినిమాలు 18కి పైనే ఉన్నాయి. అక్షయ్‌కి భారీ ఫ్యాన్ బేస్ ఉంది. తనకు హీరోగా అత్యంత సమృద్ధులైన స్టార్ అనే ట్యాగ్ ఉంది. అలాంటి హీరోని పట్టుకుని తన వ్యాఖ్యలతో అక్షయ్ కూడా ఏకీభవిస్తాడని కాజోల్ కించపరచడం మాకు ఏమాత్రం సవ్వలేదని ఫ్యాన్స్ ఫైర్ అవుతున్నారు. అంతే కాకుండా వీరికి సమకాలీన హీరోగా మంచి ట్రాక్ రికార్డ్ ఉన్న తన భర్త అజయ్ దేవ్‌గన్‌ని కాజోల్ పూర్తిగా పక్కన పెట్టి సల్మాన్ ఖాన్ భజన చేయడం ఏమాత్రం బాగాలేదని కామెంట్‌లు చేస్తున్నారు. కాజోల్ చేసిన వ్యాఖ్యలని బట్టి ఇండస్ట్రీలో స్టార్ పవర్‌కి పెద్ద పీట వేస్తారన్నది మరో సారి రుజువైందని అంటున్నారు. సల్మాన్ ఖాన్‌కున్న స్టార్ డ్రమ్ గురించి ప్రత్యేకంగా చెప్పాల్సిన పని లేదు. కానీ ఆయనని పొగిడే ప్రయత్నంలో ఇతర స్టార్లని తక్కువ చేసి చూపించడం మాత్రం తగదని, ఇలాంటి కామెంట్‌లు కాజోల్ మరోసారి రిపీట్ చేయకపోవడం మంచిదని బాలీవుడ్ సినీ అభిమానులు సెటైర్లు వేస్తున్నారు.

కింగ్ నాగార్జున ఆదే ఫార్మ్యులాను కంటిన్యూ చేస్తాడా?

టాలీవుడ్‌లో ఉన్న టాప్ సీరియల్ హీరోల్లో కింగ్ నాగార్జున ఒకరన్నది తెలిసిందే. అయితే చిరుతో పాటు బాలయ్య, విక్టర్ వెంకటేష్ హీరోలుగా సోలో హిట్‌లు సాధిస్తూ ఎంజాయ్ చేస్తుంటే కింగ్ నాగార్జున మాత్రం గత కొంత కాలంగా సరైన సక్సెస్‌ని దక్కించుకోలేక సతమతమవుతున్నారు. కెరీర్ పరంగా చాలా ఇబ్బందికరమైన ఫేజ్‌ని ఎదుర్కొంటున్నారు. గత ఏడాది మలయాళ రీమేక్ ఆధారంగా నాగ్ చేసిన మూవీ ‘నా సామి రంగ’. 2024 సెంట్రాంతికి ప్రేక్షకుల ముందుకొచ్చిన ఈ సినిమా నాగ్‌కు ఆశించిన విజయాన్ని అందించలేకపోయింది. కానీ ఈ ఏడాది సెంట్రాంతికి ‘సంక్రాంతికి వస్తున్నాం’ సినిమాతో వచ్చిన వెంకి మామ మాత్రం బ్లాక్ బస్టర్ హిట్‌ని సొంతం చేసుకుని వసూళ్ల పరంగానూ రికార్డులు సృష్టించాడు. నాగ్ మాత్రం ఆ రేంజ్ హిట్‌ని సొంతం చేసుకోలేక బాక్సాఫీస్ వద్ద విఫలమయ్యాడు. ఈ నేపథ్యంలోనే కింగ్ నాగార్జున కొత్త ఫార్మ్యులాని ఫాలో కావాలని, హీరోగా, నటుడిగా కొనసాగాలంటే, అందరిలో ఉన్న క్రేజ్‌ని అలాగే మెయింటైన్ చేయాలంటే కొత్త పంథాని అనుసరించక



తప్పదనే నిర్ణయానికి వచ్చారట. ఇందులో భాగంగానే కథకు కీలకంగా నిలిచే పవర్ ఫుల్ నెగటివ్ పేడ్స్ ఉన్న క్యారెక్టర్‌కు ఓకే చెప్పాలనుకున్నారు. దాని ప్రకారమే హీరో రోల్స్ అప్పుడప్పుడు చేస్తూ పవర్ ఫుల్ క్యారెక్టర్‌కు ప్రాధాన్యత నివ్వాలని డిస్టెండ్ అయ్యారట. తన కొత్త ఫార్మ్యులా ప్రకారమే ధనుష్ నటించిన ‘కుబేర’, సూపర్ స్టార్ రజనీకాంత్ తో ‘లోకేష్ కనగరాజ్ తెరకెక్కిస్తున్న ‘కూలీ’ సినిమాల్లో విలన్ పేడ్స్ ఉన్న పాత్రల్లో నటించారని తెలుస్తోంది. రజనీ ‘కూలీ’లో నాగ్ పవర్ ఫుల్ విలన్‌గా సిమోన్ అనే క్యారెక్టర్‌లో కనిపించబోతున్నాడు. ఈ క్యారెక్టర్ చాలా పవర్ ఫుల్‌గా ఉంటుందని, రజనీతో ఢీ అంటే ఢీ అనే స్థాయిలో ఉంటుందని అంటున్నారు. ఆ కారణంగానే నాగ్ ఈ క్యారెక్టర్ చేశాడట. ఇప్పటికీ బాలీవుడ్ మూవీ ‘బ్రహ్మప్ర’లో పవర్ ఫుల్‌గా సాగే నంది అగ్ర క్యారెక్టర్‌లో నటించిన నాగ్ ఇకపై ఇదే ఫార్మ్యులాని కొనసాగిస్తూ తెలుగు, తమిళ, హిందీ భాషల్లో రూపొందిే సినిమాల్లో పవర్ ఫుల్ క్యారెక్టర్లు చేస్తాడట. అయితే ఇక డైరెక్టర్లు చాలా వరకు నాగ్ కోసం కొత్త తరహా క్యారెక్టర్లని సృష్టించడం ఖాయం.



కీర్తి సురేష్ ఉప్పు కప్పురంబు ట్రైలర్ టాక్..!



తెర మీద చూసే సినిమా కథలు కొన్నెత్ ఓటీటీల కోసమే తెరకెక్కించే కథలు మరికొన్ని ఉంటాయి. ప్రస్తుతం ప్రేక్షకుడు థియేటర్ కి వెళ్లి సినిమా చూసేందుకు అంతగా ఆసక్తి చూపించట్లేదు. ఓటీటీ సంస్థలు కూడా సినిమాలకు ధీటుగా ఒరిజినల్ కంటెంట్ తో వస్తున్నారు. వారిలో ప్రైమ్ వీడియో ప్రేక్షకులను అలరించే సినిమాలతో వెరైటీ కథలతో వస్తున్నారు. ఈ క్రమంలోనే ప్రైమ్ వీడియోలో వస్తున్న మరో సినిమా ఉప్పుకప్పురంబు. సుహాస్, కీర్తి సురేష్ లీడ్ రోల్‌ లో నటిస్తున్న ఈ సినిమాను ఎల్లనార్ ఫిల్మ్స్ ప్రై లిమిటెడ్ బ్యానర్ పై రాధిక లావు నిర్మించగా సినిమాను అని.ఐ.వి.శశి దర్శకత్వం వహించారు. ఇంతకీ ఈ సినిమా కథ ఏంటంటే ఒక పల్లెటూరిలో సృశానంలో చోటు తక్కువ కావడంతో అందులో స్థానం కోసం ఆ ఊరి జనమంతా పోటీపడుతుంటారు. కథ కాస్త విచిత్రంగానే ఉండగా ఆధ్వర్యం ప్రేక్షకులను సమీపించేలా ఎంటర్టైన్మెంట్ తో రాబోతుంది. ఈ సినిమాలో బాబు మోహన్, శత్రుతో పాటుగా తాళ్లూరి రామేశ్వరి కూడా ఇతర కీలక పాత్రల్లో నటించారు. ప్రైమ్ వీడియో ఈ సినిమాను 240 దేశాల్లో జూలై 4న రిలీజ్ చేస్తున్నారు. తెలుగుతో పాటుగా తమిళ, మళయాళం, కన్నడ, హిందీ, ఇంగ్లీష్ ఇలా 12 భాషలతో పాటుగా మరో 12 భాషల్లో సబ్ టైటిల్స్ తో రిలీజ్ చేస్తున్నారు. ఈ సినిమాలో కీర్తి సురేష్ లుక్ బాగుంది.. ఆమె ఇందులో గ్రామాధికారి అపూర్వ పాత్రలో కనిపించనున్నారు. సుహాస్ కూడా తన పాత్రలో మెప్పించేలా ఉన్నాడు. విలేజ్ బ్యాక్ డ్రాప్ లో తెరకెక్కిన ఉప్పు కప్పురంబు సినిమా ట్రైలర్ కామెడీ, ఎమోషన్స్ రోల్‌ల కోస్టర్ రైడ్ లా ఉంది. ఐతే ట్రైలర్ కాస్త గజిబిజిగా అనిపించినా సినిమా మాత్రం ఆడియన్స్ ని అలరిస్తుందని అంటున్నారు. వెరైటీ కథలు సినిమాలు ఎక్కడ వచ్చినా ఆదరించే ఆడియన్స్ ప్రైమ్ వీడియో నుంచి వస్తున్న ఈ ఉప్పు కప్పురంబు సినిమాను ఏమేరకు ఆదరిస్తారన్నది చూడాలి. ప్రైమ్ వీడియోలో వచ్చే ఒరిజినల్ కంటెంట్ సినిమాలకు విపరీతమైన ఫ్యాన్స్ ఉంటారు. మిగతా వాటిలానే ఉప్పు కప్పురంబు సినిమా కూడా అదే రేంజ్ రెస్పాన్స్ తెచ్చుకునే ఛాన్స్. కీర్తి సురేష్ నుంచి ఆఫ్టర్ షార్ట్ గ్యాప్ వస్తున్న సినిమా కాబట్టి ఆమె ఫ్యాన్స్ కి ఐతే ఈ సినిమా మంచి డ్రీట్ ఇస్తుందని చెబొచ్చు.

అనగనగనగ కథ: చంద్రబాబ్ నుంచి పవర్‌ఫుల్ సాహిత్యం



నాటు నాటు ప్రపంచవ్యాప్త గుర్తింపు పొందడం వెనక, భారతదేశానికి ఆస్కార్ ని అందించడం వెనక ఎం.ఎం.కీరవాణి తో కలిసి పని చేసిన బృందంలో కీలక వ్యక్తి. ఆ పాటలను రాసిన సీనియర్ లిరిసిస్ట్ చంద్రబాబ్. ఆయన సాహిత్యంలో పదజాలం సార్వజనీనతతో మ్యాజిక్ చేస్తుంది గనుకే ఈ రోజు అంతటి గుర్తింపు. నాటు నాటు కోసం బోన్స్ ఎంపిక చేసుకున్న తెలుగు పదాలను తెల్లోళ్లు కూడా అవలీలగా పాడుకున్నారు. అది ఆయన ఘనత. దశాబ్దాలుగా పాటల రచనలో ఆయన అనుభవం సమున్నతమైనది. ఇప్పుడు అదే అనుభవంతో ఆయన రాసిన ఓ పాట ప్రజల హృదయాలను గెలుచుకుంటోంది. అది కుబేర కథ...సాంగ్. దబ్బు కేంద్రంగా సాగే ఈ పాలిటికల్ డ్రామా థీమ్ ని ఈ పాట ఎలివేట్ చేస్తోంది. చంద్రబాబ్ చాలా పవర్‌ఫుల్ పదజాలాన్ని ఉపయోగించి పాటను అద్భుతంగా రాసారు. ఎదిగేవాడిని తొక్కేవాడి కథ, పేదలు బలహీనుల కథ, అంతం లేని అరాచకలు కథ ఎలా ఉంటుందో ఆయన వర్ణించిన తీరు ఉత్కంఠను పెంచుతోంది. రాక్ స్టార్ దేవీశ్రీ ప్రసాద్ సంగీతం, బోన్ సాహిత్యం కార్తీ, కరీముల్లా ఎనర్జిటిక్ గానం కూడా పెద్ద ప్లస్. కమ్మల నిజ జీవితం సంఘటనల ఆధారంగా కొన్ని సన్నివేశాల్ని ఇందులో చూపిస్తున్నారన్న గుసగుస ఉంది. ఈ సీజన్ లో మోస్ట్ అవైబెట్ చిత్రంగా రానున్న కుబేరకు సాహిత్యం, సంగీతం ప్రధాన అస్సెట్ కానున్నాయి. ఈ పాన్-ఇండియన్ చిత్రంలో ధనుష్ ప్రధాన పాత్రను పోషిస్తుండగా, నాగార్జున అక్కినేని, రవీకు ఇతర కీలక పాత్రలు పోషిస్తున్నారు. శేఖర్ కమ్మల దర్శకుడు. ఈ చిత్రం సెన్సార్ ఫార్మాబిలిటీలను పూర్తి చేసుకుంది. 181 నిమిషాలు - అంటే మూడు గంటల ఒక నిమిషం నిడివితో యువ సర్టిఫికేట్ పొందింది. ప్రమాదనల్ మెటేరియల్ ఇప్పటికే ప్రేక్షకులలో ఆసక్తిని రేకెత్తించింది. బుకింగ్‌లు బావున్నాయన్న టాక్ ఉంది. సునీల్ నారంగ్ - పున్నూర్ రామ్ మోహన్ రావు ఈ చిత్రాన్ని నిర్మించారు.

నయన్ లో కొత్త ఉత్సాహం.. టాలీవుడ్ నచ్చేసిందా..?

కోలీవుడ్ స్టార్ హీరోయిన్ నయనతార ఆఫ్టర్ గ్యాప్ మళ్లీ తెలుగు సినిమాలో నటిస్తుంది. మోగాస్టార్ చిరంజీవి అనిల్ రావిపూడి కాంబినేషన్ సినిమాలో నయనతార ఫిమేల్ లీడ్ గా ఫిక్స్ అయ్యింది. ఆల్రెడీ ఈ సినిమాకు సంబంధించిన షూటింగ్ శరవేగంగా జరుగుతుంది. టాలీవుడ్ స్టార్స్ తో ఆల్రెడీ నయన్ నటించింది. 2019 లో చిరుతో సైరా నరసింహా రెడ్డి చేసింది. ఆ తర్వాత గోపీచంద్ తో ఆరడుగుల బుల్లెట్ లో నటించింది. ఇక కోలీవుడ్ లోనే వరుస సినిమాలు చేస్తుండటం వల్ల అమ్మడు తెలుగులో చేసే పీలు కుదరలేదు. మధ్యలో ఒకటి రెండు ఆఫర్లు వచ్చినా కారనేసింది. ఐతే చిరంజీవి ఆఫర్ రాగానే రీ ఎంట్రీకి ఇదే కరెక్ట్ టైం అనుకుని మళ్లీ తెలుగు సినిమాను సైన్ చేసింది నయనతార. అదీగాక ఈమధ్య టాలీవుడ్ సినిమాలు పాన్ ఇండియా లెవెల్ లో చేస్తున్న అద్భుతాలు తెలిసిందే. అందుకే నయనతార ఈసారి ఒక పాజిటివ్ సైన్ తోనే టాలీవుడ్



వచ్చింది. అంతేకాదు ఇక్కడ యూనిట్ రిసీవింగ్.. ఫ్యాన్స్ హంగామా అంతా కూడా ఆమెతో కొత్త ఉత్సాహాన్ని తెచ్చిందని తెలుస్తుంది. చిన్న గ్యాప్ తర్వాత టాలీవుడ్ వచ్చిన నయనతారకి ఇక్కడ ఫ్యాన్స్ నుంచి గ్రాండ్ వెల్కం డొరికింది. అంతేకాదు సినిమాలోకి ఆన్ బోర్డ్ అవుతూనే చేసిన స్పెషల్ వీడియో కూడా సూపర్ హిట్ అయ్యింది. అక్కడ ఉంది అనిల్ రావిపూడి కాబట్టి ఎవరని ఎలా ఎక్కడ వాడుకోవాలో బాగా తెలుసు. సాధారణంగా నయనతార షూటింగ్స్ మాత్రమే చేస్తుంది. ప్రమాషన్స్ కి నో అంటుంది. అలాంటిది ఆమెను షూట్ స్టార్డ్ చేయడానికి ముందే ఒక క్రేజీ వీడియో చేసి సినిమాపై మరింత బజ్ పెంచాడు అనిల్. నయన్ వీడియో మెగా ఫ్యాన్స్ తో పాటు కామన్ ఆడియన్స్ కి బాగా నచ్చేసింది. మొత్తానికి నయనతార తిరిగి తెలుగు సినిమాల్లో నటించడం ఆమెకు ఫుల్ ఖుషి అందిస్తుందని తెలుస్తుంది. మరి అమ్మడు ఇక్కడ మరిన్ని సినిమాలు చేస్తుందా లేదా అన్నది చూడాలి. ప్రస్తుతం తమిళ లో కూడా బిజీ హీరోయిన్ గా ఉన్న నయనతార తెలుగులో కూడా వరుస సినిమాలు చేయాలని చూస్తుంది. తెలుగు, తమిళ మాత్రమేనా హిందీ నుంచి కూడా నయనతారకు ఆఫర్లు వస్తున్నాయని తెలుస్తుంది.

జిమ్ నుంచి వెళుతూ పూజా చిక్కిందిలా

టాలీవుడ్ లో అవకాశాలు ముఖం చాటేసినా, కోలీవుడ్ లో వరుస అవకాశాలు అందుకుంటోంది పూజా హెగ్డే. అటు బాలీవుడ్ లోనూ ఈ భామకు అవకాశాలకు కొదవేమీ లేదు. ప్రస్తుతం జన నాయగన్ అనే చిత్రంలో దళపతి విజయ్ నరసన నటిస్తోంది. కోలీవుడ్ బాలీవుడ్ ని బ్యాటల్స్ చేస్తూ ఈ అమ్మడు నిరంతర విమాన ప్రయాణాలు చేస్తోంది. పూజా ఓ వైపు చెన్నై టు ముంబై ప్రయాణాలతో బిజీగా ఉన్నా, జిమ్ యోగా సెషన్స్ ని మాత్రం విడిచిపెట్టడం లేదు. ఫిట్నెస్



ఫ్రీక్ నిరంతరం జిమ్ కి వెళుతోంది. తాజాగా ముంబై శాంలాక్రజ్ లో జిమ్ ముగించి ఇంటికి వెళుతూ పూజా ఫోటోగ్రాఫర్ల కంట పడింది. పూజా బ్లాక్ కలర్ బాడీ ఫిట్ సెస్టిల్స్ దుస్తుల్లో కనిపించింది. అయితే తన భుజంపై పింగ్ కలర్ పట్టీ దేనినీ చెప్పనే లేదు. చేతికి వైట్ హ్యాండ్ బ్యాగ్, కాళ్ళకు వైట్ సోర్స్ షూస్ ధరించి కనిపించింది. అలా జిమ్ నుంచి బయటకు వచ్చి కార్ వైపు వెళుతున్న పూజాను ఫోటోగ్రాఫర్లు కొన్ని క్లిక్స్ కి సహకరించాల్సిందిగా కోరుతున్నారు. కానీ పూజా చాలాతో మాట్లాడుతూనే కార్ ఎక్కి వెళ్లిపోయింది. ప్రస్తుతం ఈ స్పెషల్ ఫోటోషూట్ ఇంటర్వెల్స్ లో వైరల్ గా మారుతోంది. పూజా సింపుల్ గా మేకప్ లెస్ లుక్ లో కనిపించింది. జిమ్‌లో కరినంగా శ్రమించిందని తన రూపం చెబుతోంది. పూజాలోని ఈ డెడికేషన్ తన టోన్స్ ఫిట్ బాడీని హైలైట్ చేస్తోంది. ఇటీవలే సమంత ముంబై బాంధ్రాలో జిమ్ నుంచి వెళుతూ కెమెరాల కంటికి చిక్కింది. ఇదే సెలబ్రిటీ ఏరియాల్లో మల్లెకా, ప్రగ్న జైకావల్, రకుల్ ప్రీత్ లాంటి భామలు జిమ్ లో కుస్తీలు పడుతూ ఫోటోలకు ఫోజులివ్వడం చూస్తున్నదే. ఇక కెరీర్ మ్యాటర్ కి వస్తే... పూజా నటించిన జననాయగన్ వచ్చే ఏడాది సెంట్రాంతి కానుకగా జనవరి 9న విడుదల కానుంది.